

# ॥ राहुकवचम् ॥

## Rāhu Kavacam

प्रणमामि सदा राहुं शूर्पाकारं किरीटिनम् ।

praṇamāmi sadā rāhuṃ śūrpākāraṃ kirīṭinam ।

सैहिकेयं करालास्यं लोकानामभयप्रदम् ॥ १ ॥

saiṃhikeyaṃ karālāsyaṃ lokānāmabhayapradam ॥ 1॥

नीलांबरः शिरः पातु ललाटं लोकवन्दितः ।

nīlāmbaraḥ śiraḥ pātu lalāṭaṃ lokavanditaḥ ।

चक्षुषी पातु मे राहुः श्रोत्रे त्वर्धशरीरवान् ॥ २ ॥

caḥṣuṣī pātu me rāhuḥ śrotre tvardhaśarīravān ॥ 2॥

नासिकां मे धूम्रवर्णः शूलपाणिर्मुखं मम ।

nāsikāṃ me dhūmravarṇaḥ śūlapāṇirmukhaṃ mama ।

जिह्वां मे सिंहिकासूनुः कण्ठं मे कठिनांग्रिकः ॥ ३ ॥

jihvāṃ me siṃhikāsūnuḥ kaṇṭhaṃ me kaṭhināṅghrikaḥ ॥ 3॥

भुजंगेशो भुजौ पातु नीलमाल्याम्बरः करौ ।

bhujaṅgeśo bhujau pātu nīlamālyāmbaraḥ karau ।

पातु वक्षःस्थलं मन्त्री पातु कुक्षिं विधुंतुदः ॥ ४ ॥

pātu vakṣaḥsthalam mantrī pātu kukṣiṃ vidhūntudaḥ ॥ 4॥

कटिं मे विकटः पातु ऊरू मे सुरपूजितः ।

kaṭim me vikaṭaḥ pātu ūrū me surapūjitaḥ ।

स्वभानुर्जानुनी पातु जंघे मे पातु जाड्यहा ॥ ५ ॥

svarbhānurjānunī pātu jaṅghe me pātu jāḍyahā ॥ 5॥

गुल्फौ ग्रहपतिः पातु पादौ मे भीषणाकृतिः ।

gulphau grahapatiḥ pātu pādau me bhīṣaṇākṛtiḥ ।

सर्वाण्यंगानि मे पातु नीलचन्दनभूषणः ॥ ६ ॥

sarvāṅyaṅgāni me pātu nīlacandanabhūṣaṇaḥ ॥ 6॥

राहोरिदं कवचमृद्धिदवस्तुदं यो

rāhoridaṁ kavacamṛddhidavastudaṁ yo

भक्त्या पठत्यनुदिनं नियतः शुचिः सन् ।

bhaktyā paṭhatyanudinaṁ niyataḥ śuciḥ san ।

प्राप्नोति कीर्तिमतुलां श्रियमृद्धिमायु-

prāpnoti kīrtimatulāṁ śriyamṛddhimāyu-

रारोग्यमात्मविजयं च हि तत्प्रसादात् ॥ ७ ॥

rārogyamātmavijayaṁ ca hi tatprasādāt ॥ 7॥

॥ इति श्रीमहाभारते धृतराष्ट्रसंजयसंवादे द्रोणपर्वणि

॥ iti śrīmahābhārate dhṛtarāṣṭrasañjayasaṁvāde droṇaparvaṇi

राहुकवचं संपूर्णम् ॥

rāhukavacaṁ sampūrṇam ॥